

РЕПУБЛИКА СЕВЕРНА МАКЕДОНИЈА

ОПШТИНА ВИНИЦА

ул. Бел Камен 13, 2310 Виница, Р. С. Македонија

тел/факс: +389 (0) 33 361 945

ovinica@t-home.mk, www.opstinavinica.gov.mk



REPUBLIC OF NORTH MACEDONIA

MUNICIPALITY VINICA

str. Bel Kamen 13, 2310 Vinica, R.N.Macedonia

phone/fax +389 (0) 33 361 945

ovinica@t-home.mk, www.opstinavinica.gov.mk

Врз основа на член 48 став 4 од Законот за административни службеници („Сл. Весник на РМ“ бр. 27/14, 199/14, 48/15, 154/15, 5/16, 142/2016 и 11/2018) и Правилникот за формата и содржината на интерниот оглас, начинот на поднесување на пријавата за унапредување, начинот на спроведување на административна селекција и интервјудо, како и начинот на нивно бодирање и максимален број на бодови од постапката на селекција, во зависност од категоријата на работното место за кое е објавен интерниот оглас („Сл. Весник на РМ“ бр. 11/2015 и 35/2018), ОПШТИНА ВИНИЦА објавува:

ИНТЕРЕН ОГЛАС број 3/2019

За пополнување на работно место со унапредување



Општина Виница објавува Интерен оглас за унапредување на 1 (еден) административен службеник за следното работно место:

1. **УПР0101В01000** Советник – издавање на изводи, решенија за локациски услови, одобренија за градба и одобренија за употреба – **1 (еден) извршител;**

Посебни услови:

- ниво на квалификациите VI A според Македонската рамка на квалификации и најмалку 240 кредити стекнати според ЕКТС или завршен VII/1 степен - Архитектура, урбанизам и планирање; Правни науки; Градежништво и водостопанство
- активно познавање на еден од трите најчесто користени јазици на Европската Унија (англиски, француски, германски)
- активно познавање на компјутерски програми за канцелариско работење,
- работно искуство, и тоа:
најмалку три години работно искуство во структурата

Распоред на работното време:

Неделно работно време е од понеделник до петок, работни часови неделно 40 (четириесет), а дневно работно време е 8 (осум) работни часа од 08.00 до 16.00 часот.

Паричниот нето износ на збирот од делот на основната плата за степен на образование и делот на плата за ниво изнесува: 26.254 денари.

Кандидатите кои аплицираат на интерниот оглас треба да ги исполнуваат следните општи услови:

- да е државјанин на Република Северна Македонија,
- активно да го користи македонскиот јазик,
- да е полнолетен,
- да има општа здравствена способност за работното место и
- со правосилна судска пресуда да не му е изречена казна забрана на вршење професија, дејност или должност.

На интерниот оглас може да се јави административен службеник вработен во општина Винаца, кој ги исполнува општите и посебните услови за пополнување на работното место пропишани за соодветното ниво со Законот за административни службеници и Правилникот за систематизација на работните места во општина Винаца, при што административниот службеник е потребно да ги исполнува и следните услови:

- да е оценет со оцена "А" или "Б" при последното оценување;
- да е на работно место на непосредно пониско ниво или да е на работно место во рамки на истата категорија во која е работното место за кое е објавен интерниот оглас;
- да поминал најмалку две години на тековното работно место и
- да не му е изречена дисциплинска мерка во последната година пред објавувањето на интерниот оглас.

Заинтересираните административни службеници поднесуваат пополнета пријава и докази за податоците содржани во пријавата преку архивата на општина Винаца до Одделението за управување со човечки ресурси и до службената електронска адреса на Одделението за управување со човечки ресурси hvinica@gmail.com

Кон пријавата кандидатите можат да ги приложат следниве докази:

- потврди за успешно реализирани обуки и/или
- потврди за успешно реализирано менторство

Рокот за доставување на пријавите со доказите изнесува 5(пет) дена од денот на објавувањето на интерниот оглас на web страните на општина Винаца и Агенцијата за администрација.

Во пријавите кандидатите се должни под материјална и кривична одговорност да потврдат дека податоците во пријавата се точни а доставените докази верни на оригиналот.

НАПОМЕНА: Кандидатот кој внел лажни податоци во пријавата или се утврди дека внел лажни податоци, ќе биде дисквалификуван од натамошната постапка по овој оглас.

ОПШТИНА ВИНИЦА
Секретар
Митко Илиевски

